

ಮಾಟಂಗನಲ್ಲಿ ಕರಾವಳಿ ಮಾಡಿದೆ. ಆದರೂ ಸರ್ಕಾರ ಕ್ರಮ ತೆಗೆದುಕೊಂಡಿಲ್ಲ. ಇದು ಸರಿಯಲ್ಲ. ಲೋಕೋಪಯೋಗಿ ಇಲಾಖೆ ಮಂತ್ರಿಗಳೊಡನೆ ಪತ್ರ ಬರೆದಿದ್ದೇವೆ. ಈ ಎರಡು ಸ್ಥಳಗಳನ್ನು ಮಾಡಬೇಕೆಂದು ಯೋಜನೆ ಮಾಡಿ ಐದಾರು ವರ್ಷಗಳಾಯಿತು. ನಿಧಾನವಾದರೆ ಯೋಜನಾ ವೆಚ್ಚ ಕೂಡ ಹೆಚ್ಚಾಗುತ್ತದೆ. ಆದ್ದರಿಂದ ಈ ಬಗ್ಗೆ ನಿರ್ದಿಷ್ಟವಾದ ಉತ್ತರವನ್ನು ಸರ್ಕಾರದಿಂದ ಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ನಾನು ಇದರ ಬಗ್ಗೆ ಉತ್ತರ ಕೊಡುವ ಸ್ಥಿತಿಯಲ್ಲಿಲ್ಲ. ಅವರ ಮನವಿಯನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸುತ್ತೇನೆ.

(೧೨) ಶಿವಮೊಗ್ಗ ಜಿಲ್ಲೆಯ ಚಂದ್ರಗುತ್ತಿಯಲ್ಲಿ ನಡೆಯುತ್ತಿರುವ ಬೆತ್ತಲೆ ಸೇವೆಯನ್ನು ನಿಲ್ಲಿಸುವ ಬಗ್ಗೆ

ಶ್ರೀ ಎಂ. ಎಸ್. ಪಾಟೀಲ್.— ಸನ್ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆಯ ಚಂದ್ರಗುತ್ತಿಯಲ್ಲಿ ಗುತ್ತಮದೇವಿ ಹೆಸರಿನ ಮೇಲೆ ನಡೆಯುತ್ತಿರುವ ಬೆತ್ತಲೆ ಸೇವೆ ಬಗ್ಗೆ ಅಲ್ಲಿನ ಪತ್ರಿಕೆಯಲ್ಲಿ ಒಂದು ವರದಿ ಬಂದಿದೆ. ಅದನ್ನು ತಮಗೆ ಕಳುಹಿಸಿಕೊಡುತ್ತೇನೆ. ತಾವು ದಯವಿಟ್ಟು ನೋಡಿ.

ಶ್ರೀ ಎ. ಲಕ್ಷ್ಮೀಸಾಗರ್.— ಈಗಾಗಲೇ ಇದು ಪ್ರಸ್ತಾಪವಾಗಿದೆ.

ಶ್ರೀ ಎಂ. ಎಸ್. ಪಾಟೀಲ್.— ಈ ಅಧಿವೇಶನದಲ್ಲಿ ಮಾಡಿಲ್ಲ. ಇದು ಶಿವಮೊಗ್ಗ ಜಿಲ್ಲೆಗೆ ಸೇರಿದ ವಿಷಯ. ಶಿವಮೊಗ್ಗ ಜಿಲ್ಲೆಯ ಚಂದ್ರಗುತ್ತಿಯಲ್ಲಿ ಬೆತ್ತಲೆ ಸೇವೆ ನಡೆಯುತ್ತಿರುವ ಬಗ್ಗೆ ಸರ್ಕಾರದವರು ಯಾವುದೇ ನಿರ್ದಿಷ್ಟ ಕ್ರಮವನ್ನು ಕೈಗೊಂಡಿಲ್ಲ. ಹರಿಜನ ಗಿರಿಜನ ಹೆಣ್ಣು ಮಕ್ಕಳನ್ನು ಈ ತರಹ ಬೆತ್ತಲೆ ಮಾಡಿ ರಸ್ತೆಯ ಮೇಲೆ ತಿರುಗಾಡಿಸುತ್ತಿದ್ದಾರೆ. ಸಮಾಜದಲ್ಲಿ ಅವರು ವಿಶೇಷವಾದ ಮುಗ್ಧ ಟ್ಟಿನಲ್ಲಿ ಸಿಕ್ಕಿ ಹಾಕಿಕೊಳ್ಳುತ್ತಿದ್ದಾರೆ. ವಿಶ್ವ ಹಿಂದೂ ಪರಿಷತ್‌ನವರು ಈ ಸಂದರ್ಭದಲ್ಲಿ ಮೊಸರನ್ನು ಚಿತ್ರಾನ್ನು ಕೊಟ್ಟಿರುವ ಬಗ್ಗೆ ವಿಶೇಷ ಲೇಖನ ಪತ್ರಿಕೆಯಲ್ಲಿ ಬಂದಿದೆ. ಇಂಥ ಕಾರ್ಯಕ್ರಮವನ್ನು ತಡೆಯುವುದಕ್ಕೆ ಸರ್ಕಾರ ಪ್ರಯತ್ನ ಮಾಡಿಲ್ಲ. ಮಗ ತಾಯಿ ಸೀರೆಯನ್ನು ಕಳೆಯುವುದು, ಗಂಡ ಹೆಂಡತಿ ಸೀರೆಯನ್ನು ಕಳೆಯುವುದು, ಸಣ್ಣ ಮಕ್ಕಳ ಜೊತೆ ಬೆತ್ತಲೆ ಹೋಗುವುದು ಪತ್ರಿಕೆಯಲ್ಲಿ ಬಂದಿದೆ. ಅದನ್ನು ನೋಡುವುದಕ್ಕೂ ಆಗುವುದಿಲ್ಲ. ಇದರಿಂದ ಮಂಜರಾಯಿ ಇಲಾಖೆಗೆ ಲಕ್ಷಾಂತರ ರೂಪಾಯಿ ಬರುತ್ತಿದೆ. ಸಮಾಜದಲ್ಲಿ ಇರತಕ್ಕ ಲೋಪದೋಷವನ್ನು ನಿರ್ಮೂಲನ ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳುವ ಸಲುವಾಗಿ ರೇಣುಕಾದೇವಿ, ಎಲ್ಲಮ್ಮದೇವಿಯ ವಿಶಿಷ್ಟ ಸಂಸ್ಥೆಯನ್ನು ನಿರ್ಮಾಣ ಮಾಡಬೇಕೆಂದು ಸಮಾಜ ಕಲ್ಯಾಣ ಇಲಾಖೆ ಬಗ್ಗೆ ವಾಗ್ದಾನವಾಗುವ ಸಲಹೆ ಮಾಡಲಾಗಿತ್ತು. ವಾಣ್ಯ ಕಾನೂನು ಮಂತ್ರಿಗಳು ಇವತ್ತು ಏನು ನಡೆಯುತ್ತಿದೆ ಎಂಬುದನ್ನು ನೋಡಬೇಕು. ಕಾನೂನು ಮಂತ್ರಿಗಳು ನಮ್ಮ ಹಾಗಲ್ಲ. ಸಮಾಜದಲ್ಲಿ ಯಾವ ಒಂದು ವಿಶಿಷ್ಟವಾದ ಸ್ಥಾನ ಇದೆ ಅದಕ್ಕಿಂತ ಹೆಚ್ಚಿನ ಸ್ಥಾನದಲ್ಲಿ ಅವರಿದ್ದಾರೆ. ಅವರು ಸನ್ಮಾಸಿಯಾತ್ಮರೂ, ಅವರನ್ನು ಸನ್ಮಾಸಿ ಎಂದು ಹೇಳುವುದಕ್ಕೂ ಗುಣವಿಲ್ಲ. ಏಕೆಂದರೆ ಅವರು ರಾಜಕಾರಣದಲ್ಲಿದ್ದಾರೆ. ಆದರೂ ಇದಕ್ಕಿಂತ ಹೆಚ್ಚಿನ ಸ್ಥಾನವಾನವನು ಅಲ್ಲರಲ್ಲಿರುವ ಸ್ಥಾನದಲ್ಲಿದ್ದಾರೆ. ಅಂಥವರು ಈ ಚಿತ್ರವನ್ನು ನೋಡಿದರೂ ಕಣ್ಣುಮುಚ್ಚಿಕೊಳ್ಳುತ್ತಾರೆ. ಆದ್ದರಿಂದ ಈ ವಿಷಯದ ಬಗ್ಗೆ ಪರಿಶೀಲಿಸಿ ಕ್ರಮ ತೆಗೆದುಕೊಳ್ಳುವ ಸಲುವಾಗಿ ಸದನದ ಸಮಿತಿಯನ್ನು ಮಾಡಬೇಕೆಂದು ಒತ್ತಾಯ ಮಾಡುತ್ತಿದ್ದೇನೆ. ತಾವು ಸದನದ ಸಮಿತಿಯನ್ನು ಮಾಡುವುದಕ್ಕೆ ಬಪ್ಪುತ್ತೀರೆಂದು ಭಾವನೆ ಮಾಡುತ್ತೇನೆ. ಸಮಾಜದಲ್ಲಿರುವ ಈ ಅನಿಷ್ಟ ಪದ್ಧತಿಯನ್ನು ನಿರ್ದಿಷ್ಟ ಕಾಲಾವಧಿಯಲ್ಲಿ ತಡೆಯದೇ ಹೋದರೆ ಪರಿಸ್ಥಿತಿ ಬಹಳ ಕೆಟ್ಟ ಪರಿಣಾಮಕ್ಕೆ ಹೋಗಬಹುದು. ಅಧಿಕಾರಿಗಳು ಕಾಯಿದೆ ಕಾನೂನಿನಿಂದ ರೂ ಇದನ್ನು ತಡೆಯುವುದಕ್ಕೆ ಹಿಂಜರಿಯುತ್ತಿದ್ದಾರೆ. ನಾವು ಈ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡು ಈ ಅನಿಷ್ಟ ಪದ್ಧತಿಯನ್ನು ತಡೆಯದೇ ಹೋದರೆ ಪಾಪಕ್ಕೆ ಗುರಿಯಾಗುತ್ತೇವೆ. ಇಂಥ ವಿಷಯವನ್ನು ಪತ್ರಿಕೆಯಲ್ಲಿ ಪ್ರಕಟಿಸಿ ಗಮನಕ್ಕೆ ತಂದಿದ್ದಕ್ಕಾಗಿ ಪತ್ರಿಕಾರ್ಕಶರಿಗೆ ಮತ್ತು ಲೇಖಕರಿಗೆ ಧನ್ಯವಾದಗಳನ್ನು ಅರ್ಪಿಸಬೇಕಾಗಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.— ಮಾನ್ಯ ಅಧ್ಯಕ್ಷರೇ ಇದು ಶಿವಮೊಗ್ಗ ಜಿಲ್ಲೆಗೆ ಮಾತ್ರ ಸೀಮಿತವಾಗಿರುವ ವಿಷಯವಲ್ಲ. ಎಲ್ಲ ಜಿಲ್ಲೆಗಳಿಗೂ...

ಉಪಾಧ್ಯಕ್ಷರು.— ನೋಟೀಸ್ ಕೊಟ್ಟಿವಲ್ಲ ನೀವು.

ಶ್ರೀ ಬಿ. ಬಿ. ಚಮ್ಮನಕಟ್ಟೆ.— ಒಂದೇ ನಿಮಿಷದಲ್ಲಿ ಹೇಳುತ್ತೇನೆ, ಈ ಮೂಡನಂಬಿಕೆಗಳ ಆಧಾರದ ಮೇಲೆ ಹಿಂದುಳಿದವರನ್ನು ಹರಿಜನರನ್ನು ಶೋಷಣೆ ಮಾಡುತ್ತಾರೆ ಎಂಬುದಕ್ಕೆ ಇದು ಒಂದು ದೃಷ್ಟಾಂತ ಇದು ಅನೇಕ ಜಿಲ್ಲೆಗಳಲ್ಲಿ ಕಂಡು ಬರತಕ್ಕ ವಿಚಿತ್ರ ಪಿಂಡು. ಈ ಒಂದು ದೃಷ್ಟಾಂತವನ್ನು ಇಟ್ಟುಕೊಂಡು ಪರಿಹಾರವನ್ನು ಹುಡುಕದೆ ಮೂಡನಂಬಿಕೆಗಳ ಆಧಾರವನ್ನು ಟ್ಟುಕೊಂಡು ಇನ್ನೂ ಏನೇನು ಅನುಚಾರಗಳು, ಅತ್ಯಾಚಾರಗಳು ನಡೆಯುತ್ತಿವೆ ಅದನ್ನು ತಪ್ಪಿಸುವ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕು. ಬೆತ್ತಲೆಸೇವೆ ಒಂದು ಕಡೆ ನಡೆದರೆ ಬೇರೆ ಬೇರೆ ಕಡೆ ಬೇರೆ ಬೇರೆ ರೀತಿಯಲ್ಲಿ ನಡೆಯುತ್ತಿದೆ. ಕರ್ನಾಟಕ ರಾಜ್ಯದಲ್ಲಿ ಮೂಡನಂಬಿಕೆಗಳಿಗೆ ಬಲಿಯಾಗತಕ್ಕ ಜನರ ಶೋಷಣೆಯನ್ನು ತಪ್ಪಿಸುವುದಕ್ಕೆ ಶಾಶ್ವತವಾದ ಪರಿಹಾರವನ್ನು ಕಂಡುಹಿಡಿಯಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್ (ಮಾನ್ಯ ವಿಧ್ಯುತ್ ಮತ್ತು ಅಬಕಾರಿ ಮಂತ್ರಿಗಳು).— ಮಾನ್ಯ ಉಪಾಧ್ಯಕ್ಷರೇ, ನಾನು ಇದನ್ನು ಪತ್ರಿಕೆಯಲ್ಲಿ ಓದಿದಾಗ ನನಗೂ ದಿಗ್ಭ್ರಮೆಯಾಯಿತು. ಶಿವಮೊಗ್ಗದ ಮಾತ್ರವಲ್ಲ ರಾಜ್ಯದ ಕೆಲವಾರು ದೇವಾಸ್ಥಾನಗಳ ಹತ್ತಿರ ಬೆತ್ತಲೆ ಸೇವೆಯ ಹೆಸರಿನಲ್ಲಿ ಮಾನ್ಯ ಸದಸ್ಯರು ಹೇಳಿದ ಹಾಗೆ ಮೂಡನಂಬಿಕೆಯ ಆಧಾರದಲ್ಲಿ ಕೆಲವು ಹಿಂದುಳಿದ ಜಾತಿಗಳ ಜನರನ್ನು ಉಪಯೋಗ ಮಾಡಿಕೊಂಡಿರುವಂಥದ್ದು ಖಂಡನೀಯ. ಇದು ಕಾನೂನಿಗೆ ವಿರೋಧವಾದುದು. ಬೆತ್ತಲೆ ಹೆಸರನ್ನು ನೋಡುವುದಕ್ಕೆ ಬೇರೆ ವ್ಯವಸ್ಥೆ ಇದೆ. ಉದಾಹರಣೆಗೆ ಕ್ಯಾಬರೆ ಡ್ಯಾನ್ಸ್ ಮಾಡುತ್ತಾರೆ ಕ್ಯಾಬರೆ ಅಶ್ವಿಲಪೋ ಅಲ್ಲಪೋ ಎಂಬ ಬಗ್ಗೆ ದೊಡ್ಡ ಚರ್ಚೆಯಾಗಿ ಯೂರೋಪಿನಲ್ಲಿ ಅದನ್ನು ಮಾಡಬಹುದು ಎಂದು ತೀರ್ಮಾನ ಮಾಡಿದರು. ಆದರೆ ಇಲ್ಲಿ ನಡೆಯುವಂಥದ್ದು ಹಾಗಲ್ಲ. ಇಲ್ಲಿ ಸಾಮಾಜಿಕವಾಗಿ ಯಾವುದೋ ಒಂದು ಒತ್ತಡದಿಂದ ಮಾಡುತ್ತಾರೆ. ಸ್ವಯಂಪ್ರೇರಿತರಾಗಿ ನಗ್ನರಾಗಿರುವವರನ್ನು ಯಾರೂ ನೋಡುವುದಕ್ಕೆ ಹೋಗುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್ — ಕ್ಯಾಬರೆ ಸ್ವಯಂಪ್ರೇರಿತವೊ ?

ಶ್ರೀ ಜೆ. ಎಚ್. ಪಟೇಲ್.— ಕಾನೂನಿನ ಚೌಕಟ್ಟಿನಲ್ಲಿ ಅವರು ಅದನ್ನು ಮಾಡುವುದರಿಂದ ಅದಕ್ಕೆ ಯಾರೂ ಅಭ್ಯಂತರ ಮಾಡುವುದಿಲ್ಲ. ಅದನ್ನು ನೋಡುವವರು ನೋಡುತ್ತಾರೆ, ಮಾಡುವವರು ಮಾಡುತ್ತಾರೆ. ಆದರೆ ಇದು ಧರ್ಮದ ಹೆಸರಿನಲ್ಲಿ ಕೆಲವೇ ಜಾತಿಗಳಲ್ಲಿ ನಡೆದುಕೊಂಡು ಬಂದಿದೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ನೋಡುವವರು ನೋಡುತ್ತಾರೆ, ಮಾಡುವವರು ಮಾಡುತ್ತಾರೆ. ಆದರೆ ನೀವು ಏನು ಮಾಡಿದ್ದೀರಿ ?

ಶ್ರೀ ಜೆ. ಎಚ್. ಪಟೇಲ್.—ಡ್ಯಾನ್ಸ್ ಮಾಡುವವರು ಮಾಡುತ್ತಾರೆ ಎಂದು ನಾನು ಹೇಳಿದ್ದು ಇದು ಒಂದು ಸಾಮಾಜಿಕ ರೋಗ. ಇದಕ್ಕೆ ಧಾರ್ಮಿಕ ಮುಖವಾಡ ಇದೆ. ಇದು ಕಾನೂನು ವಿರೋಧ ಮತ್ತು ಅಶ್ವಿಲ. ದೇವರ ಹೆಸರಿನಲ್ಲಿ ಮತ್ತು ಅಂಥಶಬ್ದಗಳು ಹೆಸರಿನಲ್ಲಿ ನಡೆಸಿಕೊಂಡು ಬಂದಿದ್ದಾರೆ. ಆದರೆ ಇವನ್ನು ಒಂದು ಜಾತಿಗೆ ಮಾತ್ರ ಸೀಮಿತಗೊಳಿಸಿದ್ದಾರೆ. ಎಲ್ಲ ಜಾತಿಯವರೂ ಇದನ್ನು ಮಾಡುವುದಿಲ್ಲ. ಆದರೆ ಇದನ್ನು ಎಲ್ಲ ಜಾತಿಯವರೂ ನೋಡುತ್ತಾರೆ. ಬೆತ್ತಲೆ ತಿರುಗುವವರು ಕೇವಲ ಕೆಲವೇ ಜಾತಿಯವರು. ಇದು ಅಪಾನುಷ್ಠ ಕ್ರಮ. ಸರ್ಕಾರ ಇದನ್ನು ತೀವ್ರವಾಗಿ ಗಮನಿಸುತ್ತಿದೆ. ಎಲ್ಲ ರೀತಿಯ ಕಾನೂನನ್ನೂ ಜಾರಿ ಮಾಡಿ ಆ ಕಾನೂನುಗಳ ಪ್ರಕಾರ ಅವರಿಗೆ ಶಿಕ್ಷೆ ಮಾಡುತ್ತೇವೆ.

ಶ್ರೀ ಎಂ. ಎಸ್. ಪಟೇಲ್.—ಇದು ರಾಜ್ಯದ ಬಹಳ ಭಾಗಗಳಲ್ಲಿ ನಡೆದು ಬರುತ್ತಿರುವುದರಿಂದ ಈ ಬಗ್ಗೆ ವಿಷಯ ತಿಳಿದು ಬರಲು ಈ ಸದನದ ಸಮಿತಿಯನ್ನು ಆ ಸ್ಥಳಗಳಿಗೆ ಕಳುಹಿಸಬೇಕೆಂದು ನಾವು ಕೇಳಿಕೊಳ್ಳುತ್ತಿದ್ದೇವೆ. ಈ ಬಗ್ಗೆ ಸದನದ ಸಮಿತಿಯನ್ನು ಮಾಡಿ, ನಮ್ಮ ಸರ್ಕಾರದವರು ಕಳೆದ ಓಗಿ ವರ್ಷಗಳಿಂದ ಇದನ್ನು ಮಾಡುತ್ತೇವೆಂದು ಹೇಳುತ್ತಿದ್ದರು. ಆದರೆ ನಮ್ಮ ಕೈಲಿ ಅದನ್ನು ಮಾಡಲಾಗಲಿಲ್ಲ. ಆದ್ದರಿಂದ ಈ ಬಗ್ಗೆ ಸದನದ ಸಮಿತಿ ಮಾಡಿ ಅದರ ಮುಖಾಂತರ ವರದಿಯನ್ನು ತರಿಸಿ. ಈ ರೀತಿಯ ಕಾರ್ಯಕ್ರಮ ಹಾಕದೇ ಹೋದರೆ ಮತ್ತೆ ೧೦೦ ವರ್ಷಗಳ ಕಾಲ ಇದು ಮುಂದುವರಿಯುತ್ತದೆ. ಆದ್ದರಿಂದ ಈ ಬಗ್ಗೆ ಸದನದ ಸಮಿತಿ ಮಾಡಬೇಕೆಂದು ಮಾನ್ಯ ಕಾನೂನು ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ. ಈ ರೀತಿಯ ಸೇವೆಗಳು ಬೇರೆ ಬೇರೆ ಕಡೆ ಬೇರೆ ಬೇರೆ ರೀತಿ ಆಗಿರುತ್ತವೆ. ಬೇರೆ ಬೇರೆ

ಸಮಾಜದಲ್ಲಿ ಈ ರೀತಿಯ ಸೇವೆಗಳಿಂದ ಅಲ್ಲಿನ ಸಮಾಜಕ್ಕೆ ಯಾವ ರೀತಿಯ ಪರಿಣಾಮಗಳು ಆಗುತ್ತಿವೆ ಎಂಬ ಬಗ್ಗೆ ತಿಳಿದುಕೊಳ್ಳಬೇಕಾಗಿದೆ. ಆದ್ದರಿಂದ ಈ ಬಗ್ಗೆ ಸಮಾಜದ ಮೇಲೆ ಆಗುವ ಗಂಭೀರ ಪರಿಣಾಮದ ಬಗ್ಗೆ ತಿಳಿದುಕೊಳ್ಳಬೇಕಾಗಿರುವುದರಿಂದ ಈ ವಿಷಯವನ್ನು ಸದನದ ಸಮಿತಿ ಮಾಡಿ ಅದಕ್ಕೆ ಒಪ್ಪಿಸಬೇಕೆಂದು ಈ ಮಾಲಿಕ ಮಾನ್ಯ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ಬಗ್ಗೆ ಸದನದ ಸಮಿತಿ ಮಾಡಬೇಕೆಂದು ಹೇಳಿದರು. ಈ ಬಗ್ಗೆ ಸದನದ ಸಮಿತಿ ಮಾಡಿದರೆ ಅದು ಹಾಸ್ಯಸ್ಪದವಾಗುತ್ತದೆ. ಎಂದು ನನಗನ್ನಿಸುತ್ತದೆ. ಈ ಬಗ್ಗೆ ನೀವು ಸಮಿತಿ ಮಾಡಿದರೆ ಆ ಸಮಿತಿ ಆ ಬಗ್ಗೆ ವಿಷಯ ಸಂಗ್ರಹ ಮಾಡಲು ರಾಜ್ಯದ ಸುತ್ತಲೂ ಸುತ್ತಾಡಬೇಕಾಗುತ್ತದೆ. ಹಾಗೂ ಈ ರೀತಿಯ ಸೇವೆಗಳು ಬೇರೆ ರಾಜ್ಯಗಳಲ್ಲೂ ಇರುವುದರಿಂದ ಅಲ್ಲಿಗೂ ಆ ಸಮಿತಿ ಭೇಟಿ ಕೊಡಬಯಸುತ್ತದೆ. ಆ ಸಮಿತಿ ಬೇರೆ ರಾಜ್ಯಗಳಲ್ಲಿ ಬೆತ್ತಲೆ ಸೇವೆ ಮಾಡುವ ಸಮಯದಲ್ಲಿ ಅದು ಈ ಬಗ್ಗೆ ಕಟ್ಟಿಟ್ಟುಕೊಂಡು ಫಿಲಿಫೈನ್ಸ್‌ನಗೂ ಹೋಗಬೇಕೆಂದು ಹೇಳುತ್ತದೆ. ಆಗ ಅಲ್ಲಿನ ಬೆತ್ತಲೆ ಸೇವೆ ಬಗ್ಗೆ ತಿಳಿದುಬರಲಾ ಅಲ್ಲಿಗೂ ಈ ಸಮಿತಿ ಹೋಗಬೇಕಾಗುತ್ತದೆ. ಈ ನಗ್ನಸತ್ಯವನ್ನು ನೋಡುವುದಕ್ಕೆ ಸಮಿತಿ ಅಲ್ಲಿಗೆಲ್ಲಾ ಹೋಗಬೇಕೇ ? ಈ ಬಗ್ಗೆ ತಾವು ಸದನದ ಸಮಿತಿ ಮಾಡುವ ಹಾಗೆ ಇದ್ದರೆ ಸಮುದೇನೂ ಅಭ್ಯಂತರ ಇಲ್ಲ, ಆದರೆ ಇದನ್ನು ಮಾಡಬೇಕೇ ಬಿಡಬೇಕೇ ಎಂಬ ಬಗ್ಗೆ ಯೋಚನೆ ಮಾಡಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಈ ಬೆತ್ತಲೆ ಸೇವೆ ಎಂಬುದು ಒಂದು ಸಾಮಾಜಿಕ ದೋಷ. ಇದನ್ನು ತಡೆಗಟ್ಟುವುದು ಎಲ್ಲರ ಕೆಲಸ. ಕಾನೂನು ದೃಷ್ಟಿಯಿಂದ ಇದು ಅಶ್ಲೀಲ ಅಪರಾಧ ಎಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಅವರು ಹೇಳಿರುವ ಪ್ರಕಾರ ಆ ಜಾಗದಲ್ಲಿ ನಡೆದಿರತಕ್ಕ ಕೃತ್ಯಗಳು ಹಾಗೂ ಸಮಸ್ಯೆಗಳು ಏನಿವೆ ಅವುಗಳ ಬಗ್ಗೆ ಕಾನೂನಿನ ಚೌಕಟ್ಟಿನಲ್ಲಿ ಅದಷ್ಟು ಬೇಗ ಅವನ್ನು ನಿಲ್ಲಿಸುವುದಕ್ಕೆ ಕ್ರಮವನ್ನು ತೆಗೆದುಕೊಳ್ಳುತ್ತೇವೆಂದು ಆಗಲೇ ಹೇಳಿದ್ದೇವೆ. ಆದರೆ ಆ ಬಗ್ಗೆ ಈ ಸದನದ ಒಂದು ಸಮಿತಿಯನ್ನು ಮಾಡತಕ್ಕದ್ದು ಅವಶ್ಯವಿಲ್ಲ. ಈ ಬಗ್ಗೆ ಕಟ್ಟುನಿಟ್ಟಿನ ಕಾರ್ಯಕ್ರಮ ಹಾಕಿಕೊಂಡು ಇವುಗಳನ್ನು ನಿಲ್ಲಿಸತಕ್ಕ ಬಗ್ಗೆ ಪ್ರಯತ್ನ ಮಾಡುತ್ತೇನೆ.

(೧೩) ಬ್ಯಾಡಗಿಯಲ್ಲಿ ಮಹಾವಿದ್ಯಾಲಯವನ್ನು ಸ್ಥಾಪಿಸುವ ಬಗ್ಗೆ.

ಶ್ರೀ ಹೆಗ್ಗಪ್ಪ. ಅಧ್ಯಕ್ಷರೇ, ಬ್ಯಾಡಗಿಯಲ್ಲಿ ಮಹಾವಿದ್ಯಾಲಯ (ಫಸ್ಟ್ ಗ್ರೇಡ್ ಕಾಲೇಜ್) ಸ್ಥಾಪಿಸಬೇಕೆಂದು ದಲಿತ ಮೆಲ್‌ಫೇರ್ ಸಂಸ್ಥೆಯವರು ಕರ್ನಾಟಕ ವಿಶ್ವವಿದ್ಯಾಲಯಕ್ಕೆ ಅರ್ಜಿಯನ್ನು ಸಲ್ಲಿಸಿದ್ದಾರೆ. ಈ ಬಗ್ಗೆ ಸ್ಥಳೀಯ ವಿಚಾರಣಾ ಸಮಿತಿಯವರು ಬ್ಯಾಡಗಿಗೆ ಒಂದು ವಿಚಾರಣೆಯನ್ನು ನಡೆಯಿಸಿರುತ್ತಾರೆ. ಆದರೆ ಅಲ್ಲಿನ ವಿಶ್ವವಿದ್ಯಾಲಯದ ಅಧಿಕಾರಿಗಳು ಏನು ಮಾಡಿದ್ದಾರೆಂದರೆ, ಅಲ್ಲಿ ಎಸ್. ಸಿ. ಸಂಸ್ಥೆಯವರು ಕಾಲೇಜು ಸೌಕರ್ಯ ಮಾಡುತ್ತಾರೆಯೆಂದು ಹೇಳಿ ಅವರ ಸಂಬಂಧಿಕರನ್ನು ಇನ್ನೊಬ್ಬರನ್ನು ಕರೆಸಿಕೊಂಡು ಅವರಿಂದ ಅಪ್ಪಿಕೇಷನ್‌ನ್ನು ತರಿಸಿಕೊಂಡಿರುತ್ತಾರೆ. ಹಾಗೂ ಅದನ್ನು ಸ್ಥಳೀಯ ವಿಚಾರಣಾ ಸಮಿತಿಗೆ ಕಳುಹಿಸಿರುತ್ತಾರೆ. ಈ ಸ್ಥಳೀಯ ವಿಚಾರಣಾ ಸಮಿತಿಯಲ್ಲಿ ಎಸ್. ಸಿ. ಜಾತಿಗೆ ಸೇರಿದವರು ಯಾರೂ ಇಲ್ಲ. ಅಲ್ಲಿ ಕಾಲೇಜನ್ನು ತೆರೆಯುವ ಬಗ್ಗೆ ದಲಿತ ಮೆಲ್‌ಫೇರ್ ಸಂಸ್ಥೆ ಹಾಗೂ ಬೇರೆ ಮುಂದುವರಿದವರ ಸಂಸ್ಥೆಯ ಅರ್ಜಿಗಳು ಬಂದಿರುತ್ತವೆ. ವಿಚಾರಣಾ ಸಮಿತಿ ಯವರು ಪರಿಶಿಷ್ಟ ಜಾತಿ ರು ಸಂಸ್ಥೆಯ ವಿಲ್ಲ ವಿವರಣೆಗಳನ್ನು ಬೇರೆಯವರ ಸಂಸ್ಥೆಗೆ ಕಾಲೇಜು ಮಂಜೂರಾತಿಗಾಗಿ ಶಿಫಾರಸು ಮಾಡಿದೆ. ಮುಂದೆ ಕರ್ನಾಟಕ ವಿಶ್ವವಿದ್ಯಾಲಯದ ಅಕಾಡಮಿಕ್ ಕೌನ್ಸಿಲ್ ಹಾಗೂ ಸಿಂಡಿಕೇಟ್‌ಗಳೂ ಸಹಾ ಅದೇ ಶಿಫಾರಸ್ಸನ್ನು ಸರ್ಕಾರಕ್ಕೆ ಕಳಿಸಿದೆ. ಈ ರೀತಿಯ ಶಿಫಾರಸ್ಸಿಗೆ ಕರ್ನಾಟಕ ವಿಶ್ವವಿದ್ಯಾಲಯದ ಒಬ್ಬ ದೊಡ್ಡ ಅಧಿಕಾರಿಯು ಕೈವಾಡ ಇದೆಯೆಂದು ತಿಳಿದು ಬರುತ್ತದೆ. ಸಿಂಡಿಕೇಟ್ ಹಾಗೂ ಅಕಾಡಮಿಕ್ ಕೌನ್ಸಿಲ್‌ಗಳಲ್ಲಿ ಆ ರೀತಿಯ ಶಿಫಾರಸ್ಸು ಬರುವುದಕ್ಕೆ ಆ ದೊಡ್ಡ ಅಧಿಕಾರಿಯು ಕೈವಾಡವಿದ್ದು ಆ ಒಂದು ಸಂಸ್ಥೆ ಅಧಿಕಾರಿಯು ಅಳಿಯಂದಿರ ಸಂಸ್ಥೆಯಾಗಿರುತ್ತದೆ ಇದರಿಂದಾಗಿ ದಲಿತ ಸೇವಾ ಸಂಘದವರ ಅರ್ಜಿಗೆ ಯಾವ ಮನ್ನಣೆಯೂ ಇಲ್ಲವಾಗಿದೆ. ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ಅಷ್ಟೊಂದು ಕಾಲೇಜುಗಳು ಇದ್ದು ಒಂದು ಕಾಲೇಜನ್ನೂ ಸಹಾ ಎಸ್. ಸಿ. ಯವರು ನಡೆಸುತ್ತಿಲ್ಲ. ಆದರೆ ಹರಿಜನ ಸಂಸ್ಥೆಯೊಂದು ಈ ಬಗ್ಗೆ ಮುಂದೆ ಬಂದಾಗ ಇಂತಹ ಅಡೆ ತಡೆಗಳು ಬರುತ್ತವೆ. ಇನ್ನೊಂದು ಆಶ್ಚರ್ಯದ ಸಂಗತಿ ಎಂದರೆ ಈ ದೊಡ್ಡ ಅಧಿಕಾರಿಗಳು ಬಹಳ ಅದರ್ಶವಾದಿಗಳು ಎಂದು ಹೇಳುತ್ತಿದ್ದಾರೆ. ಆದರೆ ಇವರು ಇಲ್ಲಿ ಜಾತೀಯತೆಯ ಬೀಜ ಬಿತ್ತಿದ್ದಾರೆ.